

Il-Ministeru għall-Edukazzjoni u x-Xogħol irid idahħal tliet eżamijiet tal-Malti, Ordinarju, Vokazzjonali u għall-Barranin, fl-aħħar tal-iskola sekondarja. Dan **se johlq konfużjoni kbira fl-iskejjel u fost l-istudenti**. Jekk verament irid jgħin lil aktar studenti biex jgħaddu, irid isahħah it-tagħlim tal-Malti u jinvesti f'aktar riżorsi, mhux jifframentah u jhawwad l-imhuh ta' kulhadd.

Il-Ministeru jrid jgħid pubblikament x'se jkun hemm differenti fl-eżami tal-Malti “Vokazzjonali.” **X'se jneħhi mill-hiliet li l-istudenti jitgħallmu llum?** Liema komponenti elementari tat-tagħlim tal-lingwa se jwarrab mill-edukazzjoni tat-tfal fis-sekondarja? Għal liema “vokazzjoni” (jew xogħol) se jkun immirat? Għall-“vokazzjonijiet” kollha?

Il-Malti li l-istudenti jitgħallmu llum fis-sekondarja, li l-Ministru sejjahlu “akkademiku biss”¹, hu l-aktar livell bażiku ta' Malti fi tmiem l-edukazzjoni sekondarja u obbligatorja, b'kontenut li jinkludi l-elementi komuni tal-grammatika u tal-ortografija Maltija, il-qari, il-kitba (bħall-esej u l-ittra), u l-letteratura (adattata għall-età tal-istudenti tas-sekondarja). Fil-kurrikulu nazzjonali, dan il-Malti ĊES dejjem tqies bħala l-istandard komuni ta' għarfien fil-lingwa Maltija, bħala preparazzjoni bażika għal diversi setturi ta' xogħol u istituzzjonijiet tal-edukazzjoni postsekondarja.

Minn Mejju 2022 l-eżami Malti ĊES se jiehu forma ġdida: żewġ karti li jindirizzaw żewġ livelli differenti, u l-istudenti se jkunu jistgħu jagħzlu l-karta li twassalhom jieħdu ċertifikazzjoni skont il-hiliet varji tagħhom. Allura għaliex għandu jkun hemm eżami ieħor, separat u differenti, li se jitqies iżjed rilevanti għal min diġà fis-sekondarja jaqbad linja vokazzjonali?

Huwa ċar li l-Ministeru jixtieq johlq livelli differenti bejn “il-Malti Vokazzjonali” u l-Malti ĊES. Qed tinholq sistema ta' “rotot differenti” biex tagħti l-impressjoni li “l-Malti Vokazzjonali” u l-Malti li għandna llum huma biss metodi differenti ta' tagħlim iżda li jeħtieġu eżamijiet differenti bl-istess livell ta' kwalifika (MQF3). Aħna nemmu li **dan hu**

¹ iNews, 20 ta' Marzu 2018.

mod kif il-livell tal-Malti jitbaxxa u fl-istess hin jinghata l-istess tip ta' ċertifikazzjoni.

It-tfaqqir tal-ilsien nazzjonali se jiġi istituzzjonalizzat bl-iskuża ta' sillabi differenti, li fil-fatt se jnaqqu mill-kontenut fundamentali tal-Malti (bhall-grammatika, il-qari, u l-kitba).

Jekk il-“Malti Vokazzjonali” se jintrabat ma' xogħlijiet partikulari minn età daqstant bikrija fl-aħħar tliet snin tas-sekondarja, l-istudenti li jagħzluh **se jkunu żvantagġati għal għomorhom kollu b'livell u b'kontenut inqas ta' Malti.** Iż-żewġ eżamijiet se johlqu segregazzjoni bejn gruppi ta' studenti li, fi stadju bikri wisq f'hajjithom, se jintalbu jiehdu rotta partikulari ħafna, marbuta ma' kategorija ta' xogħol, mingħajr ma jkollhom ċans ta' flessibilità fl-għażliet tagħhom aktar tard, bħalma jkollhom studenti oħra mgħallma l-Malti li għandna llum (ĊES) skont il-livell sekondarju stabbilit.

Il-Ministru **għandu jindirizza b'mod aktar serju s-sitwazzjoni** ta' studenti li mhumiex jagħmlu l-eżamijiet fi tmiem l-edukazzjoni sekondarja, **u mhux johloq sistema li tghatti din il-problema b'ċertifikati ugwali għal livelli differenti ta' hila.** Nemmu bis-sħiħ li għandu jkun hemm metodi differenti ta' taġlim biex jintlaħqu l-istudenti kollha imma li jwasslu għal ċertifikazzjoni waħda bħalma hi ċ-ĊES, l-eżami li fi hdanu diġà se jkun hemm żewġ livelli rikonoxxuti.